



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

लेखाकार एवं कनिष्ठ लेखाकार पद के लिए
लिखित परीक्षा 28 अक्टूबर को

कॉल-लेटर विद्युत निगमों की वेबसाईट पर अपलोड

जयपुर, 17 अक्टूबर। प्रदेश की तीनो विद्युत वितरण निगमों सहित उत्पादन एवं प्रसारण निगम में लेखाकार एवं कनिष्ठ लेखाकार के 496 पदों पर चयन के लिए लिखित परीक्षा 28 अक्टूबर, 2012 को होगी। अभ्यर्थियों के प्रवेश पत्र पांचों विद्युत निगमों की वेबसाईट पर अपलोड कर दिए गए हैं।

जयपुर विद्युत वितरण निगम के मुख्य कार्मिक अधिकारी श्री आर0 के0 शर्मा ने बताया कि लेखाकार के 210 पदों एवं कनिष्ठ लेखाकार के 286 पदों के लिए 28 अक्टूबर, 2012 को आयोजित होने वाली लिखित परीक्षा के लिए लगभग 40 हजार अभ्यर्थियों ने आवेदन किया है।

उन्होंने बताया कि परीक्षा के लिए जयपुर में 41 परीक्षा केन्द्र बनाए गए हैं। लेखाकार के पद के लिए प्रातः 9.30 से 12.30 बजे तक एवं कनिष्ठ लेखाकार के पद के लिए अपरान्ह 2 से सांय 5 बजे तक लिखित परीक्षा आयोजित की जाएगी।

श्री शर्मा ने बताया कि इन पदों के लिए आवेदन करने वाले अभ्यर्थियों के कॉल-लेटर पांचों विद्युत निगमों की वेबसाईट पर अपलोड कर दिए गए हैं। वे सम्बन्धित विद्युत निगम की वेबसाईट से अपना कॉल-लेटर एवं लिखित परीक्षा बाबत सूचना मार्गदर्शिका को डाउन-लोड कर सकते हैं।

उन्होंने बताया कि कॉल-लेटर अपलोड करने के सम्बन्ध में अभ्यर्थियों को एस.एम.एस. एवं ई-मेल द्वारा भी सूचना प्रेषित की जा चुकी है। लिखित परीक्षा के लिए कॉल-लेटर डाक द्वारा अलग से नहीं भेजे जाएंगे।

प्रेस विज्ञप्ति संख्या- 359/2012